

17-04-2015

ఉదయము మురళి

ఓంశాంతి

“ బాప్ దాదా ”

మధువనము

“మధురమైన పిల్లలారా - ఇప్పుడీ నాటకము పూర్తి అవుతుంది, మీరు ఇంటికి వాపస్ వెళ్లాలి కనుక పాత ప్రపంచము పై మమకారమును తీసేయండి. ఇంటిని, నూతన రాజ్యము(స్వర్గము)ను స్మృతి చేయండి ”

ప్రశ్న:- దానానికి మహత్వము ఎప్పుడు ఉంటుంది? దాని ఫలితము ఏ పిల్లలకు ప్రాప్తిస్తుంది?

సమా:- దానము చేసిన వస్తువు పై ఎలాంటి మమత్వము లేనప్పుడు ఆ దానానికి మహత్వము ఉంటుంది. దానము చేసిన తర్వాత అది మరలా గుర్తుకు వస్తే ఆ దానానికి ప్రతిఫలము ఉండదు. మనుష్యులు మరుసటి జన్మ కొరకు దానము చేస్తారు. కనుక ఈ జన్మలో మీ వద్ద ఏమేమి ఉన్నాయో వాటన్నిటి పై మమకారమును సమాప్తము చేయండి. నిమిత్తము(ట్రస్టీ)గా ఉండి సంభాళించండి. ఇచ్చట ఈశ్వరీయ సేవలో ఉపయోగిస్తే, ఆసుపత్రి లేక కాలేజి తెరుస్తే, దాని ద్వారా అనేకమందికి కళ్యాణము జరుగుతుంది. దానికి ప్రతిఫలముగా 21 జన్మలకు ఫలితము లభిస్తుంది.

ఓంశాంతి. పిల్లలకు తమ ఇల్లు, తమ రాజధాని గుర్తుందా ? ఇక్కడ కూర్చున్నప్పుడు బాహ్యములోని ఇంటి వ్యవహారాలు, ఉద్యోగ - వ్యాపార వ్యవహారములు మొదలైనవేవియు గుర్తు రాకూడదు. మీ ఇంటి స్మృతి మాత్రమే ఉండాలి. ఇప్పుడు పాత ప్రపంచము నుండి నూతన ప్రపంచములోకి వెళ్లాలి. ఈ పాత ప్రపంచము సమాప్తము కానున్నది. అగ్నిలో ఇదంతా స్వాహా అయిపోతుంది. ఈ కనులతో చూసేదంతా అంటే బంధువులు మిత్రులు మొదలైన వారందరూ సమాప్తమవుతారు. తండ్రి ఒక్కరు మాత్రమే ఈ జ్ఞానమును ఆత్మలకు అర్థము చేయిస్తారు. పిల్లలూ, ఇప్పుడు వాపస్ మీ ఇంటికి వెళ్లాలి. ఇప్పుడీ నాటకము పూర్తి అవుతుంది. ఇది 5 వేల సంవత్సరాల చక్రము. ప్రపంచము సదా ఉండనే ఉంది. కాని అది ఒక్క చక్రము పూర్తిగా తిరిగేందుకు 5 వేల సంవత్సరాలు పడ్తుంది. ఇచ్చట ఉన్న ఆత్మలంతా వాపస్ వెళ్లిపోతారు. ఈ పాత ప్రపంచమే సమాప్తమైపోతుంది. బాబా చాలా మంచిలీతిగా ప్రతి విషయము అర్థము చేయిస్తారు. కొంతమంది దురదృష్టవంతులు తమ ఆస్తిని అనవసరముగా పోగొట్టుకుంటారు. భక్తి మార్గములో దానధర్మాలు చేస్తారు కదా. కొంతమంది ధర్మశాలలు నిర్మిస్తారు. కొంతమంది ఆసుపత్రులు నిర్మిస్తారు. దీనికి ఫలితము మరుసటి జన్మలో లభిస్తుందని భావిస్తారు. ఏ ఆశ లేకుండా అనాసక్తముగా ఎవరూ ఏ దానము చేయరు. అలా జరగదు. చాలా మంది మాకే కొలికా లేదు అని అంటారు కాని ఫలము తప్పక లభిస్తుంది. ఎవరి వద్దనైనా ధనముందనుకోండి. దానిని ధర్మము చేస్తే మాకు మరుసటి జన్మలో ఫలితము లభిస్తుందని వారి బుద్ధిలో ఉంటుంది. ఇది మా వస్తువు అని మమకారము ఉంటే, అచ్చట ఫలము లభించదు. దానము మరుసటి జన్మ కొరకే చేస్తారు. మరుసటి జన్మలో లభిస్తుందని తెలిసి దాని పై ఈ జన్మలో మమకారము ఎందుకు ఉంచాలి, కనుక ట్రస్టీగా నిర్వహిస్తే మమకారము తొలగిపోతుంది. కొంతమంది మంచి ధనవంతుల ఇంటిలో జన్మిస్తే, వారు పూర్వజన్మలో మంచి కర్మలు చేశారని అంటారు. కొంతమంది రాజా-రాణుల వద్ద జన్మ తీసుకుంటారు ఎందుకంటే దానధర్మాలు చేసి ఉంటారు. అయితే అది ఒక్క అల్పకాల జన్మకు మాత్రమే.

ఇప్పుడు మీరు ఈ చదువు చదువుకుంటున్నారు. ఈ చదువు ద్వారా ఇలా తయారవ్వాలని మీకు తెలుసు. కనుక ధైర్యగుణాలు ధారణ చేయాలి. ఇక్కడ దానము చేసిన దానితో ఈ ఆత్మిక విశ్వవిద్యాలయము, ఆత్మిక ఆసుపత్రులు తెరువబడతాయి. దానము చేసిన వాటి పై మమకారము తొలగించివేయాలి. ఎందుకనగా భవిష్యత్తులో 21 జన్మలకు తండ్రి నుండి తీసుకుంటామని మీకు తెలుసు. తండ్రి ఈ ఇల్లు మొదలైనవి కట్టిస్తారు. ఇది తాత్కాలికము లేకుంటే ఇంతమంది పిల్లలు ఎక్కడ ఉంటారు? అంతా శివబాబాకు ఇచ్చేస్తారు. శివబాబా చాలా గొప్పవారు (ధని, మాలికులు). వారు ఇతని ద్వారా పని చేయిస్తారు. శివబాబా రాజ్యపాలన చేయరు. వారు ఇచ్చే దాత. వారికి ఎవ్వరి పై మమకారముంటుంది! ఇప్పుడు తండ్రి శ్రీమతమునిస్తున్నారు- మృత్యువు అతిసమీపములో ఉంది. ఇంతకుమునుపు ఎవరికైనా ఇస్తే మృత్యువు గురించి ఆలోచించేవారు కాదు. ఇప్పుడు బాబా వచ్చారు కనుక పాత ప్రపంచమంతా సమాప్తము కానున్నది. తండ్రి చెప్తున్నారు - ఈ పతిత ప్రపంచము సమాప్తము చేయుటకే నేను వచ్చాను. ఈ రుద్ర యజ్ఞములో పాత ప్రపంచమంతా స్వాహా కానున్నది. భవిష్యత్తు కొరకు ఏమి చేసుకుంటారో, అది నూతన ప్రపంచములో లభిస్తుంది లేకుంటే సర్వమూ ఇక్కడే సమాప్తమైపోతుంది. ఎవరో ఒకరు తినేస్తారు. ఈ రోజులలో మనుష్యులు అప్పులు కూడా ఇస్తారు. వినాశనమైతే అంతా సమాప్తమైపోతుంది. ఎప్పుడూ ఎవరికీ ఏమీ ఇవ్వరు (అప్పులు ఇచ్చింది వాపస్ రాదు). అంతా ఎలా పోతుంది? ఈ రోజు బాగుంటారు. రేపు దివాలా తీస్తారు. ఎవరికీ ధనము వాపస్ లభించదు. ఎవరికైనా ఇస్తే వారు మరణించారనుకోండి, వాపస్ ఎవరు ఇస్తారు? కనుక ఇప్పుడు ఏమి చేయాలి? భారతదేశ 21 జన్మల కళ్యాణము కొరకు, 21 జన్మల స్వ కళ్యాణము కొరకు ఉపయోగించాలి. మీరు మీ కొరకే చేస్తారు. శ్రీమతమును అనుసరించి మనము ఉన్నత పదవి పొందుతామని మీకు తెలుసు. దాని వలన 21 జన్మలకు సుఖ-శాంతులు లభిస్తాయి. దీనిని అవినాశి బాబా గారి ఆత్మిక ఆసుపత్రి, ఆత్మిక యూనివర్సిటీ అని అంటారు. దీని ద్వారా ఆరోగ్యము, ఐశ్వర్యము, సంతోషము లభిస్తాయి. కొంతమందికి ఆరోగ్యము ఉంటుంది, ఐశ్వర్యము ఉండదు కనుక సంతోషము ఉండదు. రెండూ ఉంటే, సంతోషము కూడా ఉంటుంది. తండ్రి మీకు 21 జన్మలకు రెండూ ఇస్తారు. వాటిని 21 జన్మలకు జమ చేసుకోవాలి. యుక్తులు రచించుట పిల్లల పని. తండ్రి వస్తూనే పేద పిల్లల భాగ్యము వికసిస్తుంది. తండ్రి పేదలపెన్నిభి. ధనవంతుల భాగ్యములో ఈ విషయాలే లేవు. ఈ సమయములో భారతదేశము అన్నింటికంటే పేద దేశము. ఏదైతే సంపన్నముగా ఉండేదో అదే ఇప్పుడు పేదదైపోయింది. ఈ సమయములో అందరూ పాపాత్మలే, పుణ్యాత్మలు ఎక్కడ ఉంటారో అక్కడ ఒక్క పాపాత్మ కూడా ఉండదు. అది సత్యయుగము సతీప్రధానమైనది. ఇది కలియుగము తమోప్రధానమైనది. ఇప్పుడు మీరు సతీప్రధానమగుటకు పురుషార్థము చేస్తున్నారు. తండ్రి పిల్లలైన మీకు స్మృతి కలిగిస్తూ ఉన్నారు. ఇప్పుడు మేమే స్వర్గవాసులుగా ఉండేవారమని తర్వాత 84 జన్మలు తీసుకున్నామని మీరు తెలుసుకున్నారు. 84 లక్షల యోనులనేది కేవలము వ్యర్థ ప్రణాపాలు. ఇన్ని జన్మలు జంతువుల యోనిలో ఉండి చివరిలో మనుష్య పదవి వచ్చిందా ? ఇప్పుడు వాపస్ వెళ్లాలా ?

ఇప్పుడు తండ్రి తెలిపిస్తున్నారు - మృత్యువు అతిసమీపములో ఉంది. 40 - 50 వేల సంవత్సరములు

లేనే లేవు. మనుష్యులు పూర్తి గాఢాంధకారములో ఉన్నారు. అందుకే రాతిబుద్ధి అని అంటారు. ఇప్పుడు మీరు రాతిబుద్ధి నుండి పారసబుద్ధిగా తయారవుతారు. ఈ విషయము సన్యాసులు మొదలైనవారెవ్వరూ తెలుపలేరు. ఇప్పుడు వాపస్ ఇంటికి వెళ్లాలని తండ్రి స్మృతినిపిస్తున్నారు. వీలైనంత ఎక్కువగా మీ బ్యాగ్ బ్యాగేజి (సామగ్రి) అంతా ట్రాన్స్ఫర్(బదిలీ) చేయండి. బాబా ఇదంతా మీరు తీసుకోండి మేము సత్తయుగములో 21 జన్మలకు పొందుకుంటాము అని అంటారు. ఈ బాబా కూడా దానధర్మాలు చేస్తూ ఉండేవారు. అందులో చాలా ఆసక్తి ఉండేది. వ్యాపారస్థులు రెండు పైసాల భాగము ధర్మము కొరకు కేటాయిస్తారు కాని ఈ బాబా ఒక అణా(12 పైసలు) కేటాయించేవారు. వీరి గడప వద్దకు ఎవరు వచ్చినా ఖాళీ చేతులతో వెళ్లనిచ్చేవారు కాదు. ఇప్పుడు భగవంతుడే సన్నుఖములోకి వచ్చారు. ఈ విషయము ఎవ్వరికీ తెలియదు. మనుష్యులు దానధర్మాలు చేస్తూ - చేస్తూ మరణిస్తారు. తర్వాత ఎక్కడ లభిస్తుంది ? పవిత్రముగా కారు. తండ్రి పై ప్రీతినుంచరు. యాదవులది, కౌరవులది వినాశకాలములో విపరీతబుద్ధి అని తెలుపబడింది. పాండవులది వినాశకాలములో ప్రీతి బుద్ధి. యూరోపువాసులంతా యాదవులు. వారు మిసైల్స్(ముసలము/MISSILES) మొదలైనవి కనుగొంటూ ఉంటారు. శాస్త్రాలలో ఏవేవో విషయాలు వ్రాసేశారు. అనేక శాస్త్రాలు డ్రామా ప్లాను అనుసారముగా తయారై ఉన్నాయి. ఇందులో ప్రేరణ మొదలైన విషయాల్లో లేవు. ప్రేరణ అనగా సంకల్పము. అయితే తండ్రి ప్రేరణతో చదివించరు. ఇతడు కూడా ఒక వ్యాపారస్థుడే మంచి పేరు ప్రఖ్యాతులుండేవని చాలా గౌరవించేవారని తండ్రి తెలిపిస్తున్నారు. తండ్రి ప్రవేశిస్తూనే తిట్లు తినుట ప్రారంభమైపోయింది. శివబాబాను గురించి ఎవరికీ తెలియదు. కనుక వారిని తిట్టలేరు. అందరూ ఇతడినే తిట్టారు. నేను వెన్న తినలేదని కృష్ణుడు కూడా అన్నాడు కదా. అలాగే ఇతడు కూడా ఈ పనులన్నీ శివబాబావే, నేనేమీ చేయడం లేదని అంటాడు. వారు ఇంద్రజాలికులు. నేను కాదు. అనవసరముగా దోషము ఆపాదించారు. నేనెవరినైనా ఎత్తుకుపోయానా? మీరు పాలిపోయి రండి అని నేను ఎవ్వరికీ చెప్పలేదు. నేను అక్కడ (కరాచీలో) ఉండినాను అందరూ వారంతకు వారే అక్కడకు పాలిపోయి వచ్చేశారు. ఊరకే నా పై దోషము ఆపాదించారు. ఎన్నో తిట్లు తినవలసి వచ్చింది. శాస్త్రాలలో ఏమేమో వ్రాసేశారు. ఇది మరలా జరుగుతుందని తండ్రి చెప్తున్నారు. ఇవన్నీ జ్ఞానానికి సంబంధించిన విషయాలు. మనుష్యులెవ్వరూ ఈ విషయాలు చెప్పలేరు. అది కూడా బ్రిటిష్ ప్రభుత్వమున్న రాజ్యములో ఇంతమంది కన్యలు, మాతలు ఎవరి వద్దనైనా కూర్చుంటే ఏమవుతుంది ? ఎవ్వరూ ఏమియు చేయలేకపోయారు. ఎవరి బంధువులైనా వస్తే వెంటనే తరిమేసేవారు. అయితే ఈ బాబా - మీరు వీరికి నచ్చజెప్పి తీసుకెళ్లండి, నేను వద్దని చెప్పను అనేవాడు. కాని ఎవ్వరికీ అంత ధైర్యముండేది కాదు. తండ్రి శక్తి ఉండేది కదా. ఇదంతా క్రొత్తదేమీ కాదు. (నఖంగ్ న్యూ) ఇవన్నీ మరలా జరుగుతాయి. తిట్లు కూడా తినవలసి వస్తుంది. ద్రౌపది విషయము కూడా ఉంది. వీరంతా ద్రౌపదులే, దుష్కాసనులే. ఒక్కరి మాట కాదు. శాస్త్రాలలో ఈ వ్యర్థ మాటలన్నీ ఎవరు వ్రాశారు? ఈ పాత్ర కూడా డ్రామాలో ఉంది అని తండ్రి చెప్తున్నారు. ఆత్మ జ్ఞానమెవ్వరిలోనూ లేదు. పూర్తి దేహభిమానులుగా తయారై ఉన్నారు. దేహీ-అభిమానులగుటలో చాలా శ్రమ ఉంది. రావణుడు పూర్తి ఉల్టగా చేసేశాడు. ఇప్పుడు తండ్రి సుల్తా(సరిగ్గా)గా చేస్తారు.

దేహి-అభిమానులుగా అగుట వలన నేను ఆత్మను, ఇది నా దేహము, శబ్దము చేయుటకు నాకొక వాయిద్యము - ఈ స్మృతి ఉండినా దైవగుణాలు కూడా అలవడుతాయి. మీరు ఎవ్వరికీ దుఃఖమును కూడా ఇవ్వరాదు. ఈ లక్ష్మీనారాయణుల రాజ్యము భారతదేశములోనే ఉండేది. ఇది 5 వేల సంవత్సరాల నాటి విషయము. ఎవరైనా లక్షల సంవత్సరాలని చెప్తే వారు గాఢాంధకారములో ఉన్నారు. ద్రామానుసారము సమయము పూర్తి అయినప్పుడు తండ్రి మరలా వచ్చారు. ఇప్పుడు నా శ్రీమతమును అనుసరించండని తండ్రి చెప్తున్నారు. మృత్యువు అతి సమీపములో ఉంది. లోపల ఉన్న ఆశలన్నీ అలాగే ఉండిపోతాయి. అందరూ తప్పక మరణించాల్సిందే. ఇది అదే మహాభారత యుద్ధము. స్వకళ్యాణమెంత చేసుకుంటారో అంత మంచిది. లేకుంటే మీరు ఖాళీ చేతులతో పోవలసి వస్తుంది. ప్రపంచములోని వారంతా ఖాళీ చేతులతోనే పోతారు. పిల్లలైన మీరు మాత్రమే చేతులనిండా అనగా ధనవంతులైపోతారు. ఇవన్నీ అర్థము చేసుకొనుటకు చాలా విశాలబుద్ధి కలిగి ఉండాలి. ఎన్ని ధర్మాల మనుష్యులున్నారు! ప్రతి ఒక్కరు తమ-తమ పాత్రను అభినయిస్తున్నారు. ఒకరి పాత్ర మరొకరి పాత్రతో కలువదు. ఎవరి రూపురేఖలు వాలవే. లెక్కలేనన్ని రూపురేఖలున్నాయి. ఇదంతా ద్రామాలో నిర్ణయింపబడి ఉంది. ఇవన్నీ అద్భుతమైన విషయాలు కదా. ఇప్పుడు తండ్రి చెప్తున్నారు - స్వయంను ఆత్మగా భావించండి. ఆత్మలమైన మనము 84 జన్మల చక్రములో తిరుగుతాము, మనమంతా ఈ ద్రామాలో పాత్రధారులము. ఈ చక్రము నుండి మనము బయటపడలేము. మోక్షము లభించదు. అందుకు ప్రయత్నించుట కూడా వ్యర్థము. ఈ ద్రామాలో ఎవ్వరూ బయటకు పోలేరు, క్రొత్తగా చేరలేరు. అలా జరగనే జరగదు. ఇంత జ్ఞానము ఎవరి బుద్ధిలోను లేదు. రోజంతా ఈ జ్ఞాన విషయాలలో రమిస్తూ (విహరిస్తూ) ఉండండి. ఒక సెకెండు, రెండు సెకెండ్లు.....ఇది స్మృతి చేస్తూ ఉండండి. పోను పోను సమయము పెంచుతూ పోండి. 8 గంటలు భలే స్థూల సేవ చేయండి, విశ్రాంతి కూడా తీసుకోండి. ఈ ఆత్మిక ప్రభుత్వానికి కూడా సమయము కేటాయించండి. యజ్ఞ సేవ చేయుట అనగా మీ సేవ మీరు చేసుకొనుట - ఇది గుర్తుంచుకోవలసిన ముఖ్య విషయము. స్మృతియాత్రలో ఉండండి. జ్ఞానము ద్వారా ఉన్నత పదవి పొందుకోవాలి. స్మృతి చార్టు పూర్తిగా పెట్టండి. జ్ఞానము సహజమే, తండ్రి బుద్ధిలో నేను మనుష్య సృష్టికి బీజరూపుడను అని ఉంది. నాకు ఈ సృష్టి ఆది-మధ్య-అంత్యములు తెలుసు. మనము కూడా బాబా పిల్లలమే. ఈ సృష్టి చక్రము ఎలా తిరుగుతూ ఉందో బాబా తెలియజేశారు. ఆ సంపాదనకు మీరు 8 -10 గంటలు ఇస్తున్నారు కదా. మంచి గిరాకి లభిస్తే, రాత్రి పూట కూడా ఆవళింతలు రావు. అలా ఆవళిస్తే అలసిపోయినట్లు అర్థమవుతుంది. బుద్ధి ఎక్కడో బయట-తిరుగుతూ ఉంటుంది. సెంటర్లలో కూడా చాలా జాగ్రత్తగా ఉండాలి. ఏ పిల్లలైతే ఇతరులను గురించి ఆలోచించరో తమ చదువులోనే మస్త్(ఆనందము)గా ఉంటారో, వారు సదా ఉన్నతి చెందుతూ ఉంటారు. మీరు ఇతరుల చింతన చేస్తూ తమ పదవిని భ్రష్టము చేసుకోరాదు. చెడు వినకు, చెడు చూడకు. ఎవరైనా చెడుగా మాట్లాడితే ఒక చెవితో విని మరొక చెవితో వదిలేయండి. సదా మిమ్ములను మీరు చూచుకోండి, ఇతరులను కాదు. తమ విద్యాభ్యాసమును వదలరాదు. చాలా మంది అలుగుతారు. సెంటరుకు రావటము వదిలివేస్తారు మరలా కొంతకాలానికి వస్తారు. రాలేదు అంటే ఎక్కడికి వెళ్లిపోతారు ? ఉండేది ఒకే పాఠశాల.

మీ కాళ్లను మీరే గొడ్డలితో నరుక్కొకండి. మీరు మీ చదువులో మునిగి మస్తీగా(ఆనందంగా) ఉండండి. చాలా సంతోషము(ఖుషీ)గా ఉండండి. భగవంతుడు చదివిస్తున్నారు. ఇంకేమి కావాలి? భగవంతుడు మన తండ్రి, టీచరు, సద్గురువు. బుద్ధియోగము వారొక్కరితోనే జోడింపబడాలి. వారు ఈ ప్రపంచములోని వారందరికీ నంబరువన్ ప్రియుడు. వారు మనలను విశ్వానికి నంబర్ వన్ అధికారులుగా (మాలికులుగా) చేస్తున్నారు.

తండ్రి చెప్పున్నారు - మీ ఆత్మలు చాలా పతితమైపోతాయి, ఎగురలేవు. రెక్కలు తెగిపోయి ఉన్నాయి. రావణుడు అన్ని ఆత్మల రెక్కలను నరికేశాడు. శివబాబా చెప్పున్నారు - నేను తప్ప ఇతరులెవ్వరూ పావనముగా చేయలేరు. పాత్రధారులందరూ ఇచ్చటనే ఉన్నారు. వృద్ధి చెందుతూ ఉంటారు. వాపస్ ఎవ్వరూ వెళ్లలేరు. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. స్వ చింతనలో మరియు చదువులో మునిగి మస్తీ(ఆనందము)గా ఉండాలి. ఇతరులను చూడరాదు. ఎవరైనా బాగా మాట్లాడుట లేదంటే ఒక చెవితో విని ఇంకొక చెవి నుండి వదిలేయాలి. అలిగి చదువును వదలేయరాదు.
2. జీవించి ఉన్నప్పుడే సర్వమూ దానము చేసి వాటి పై మమకారాన్ని తుంచి వేయాలి. పూర్తిగా విల్లు(వీలనామా) చేసి నిమిత్తము(ట్రస్టీ)గా ఉండి తేలికగా ఉండాలి. దేహి-అభిమానులై సర్వ దైవీగుణాలను ధారణ చేయాలి.

వరదానము:- “తండ్రి మరియు సేవల స్మృతి ద్వారా ఏకరస స్థితిని అనుభవము చేయు సర్వ

ఆకర్షణ ముక్త భవ ”

ఎలాగైతే సేవకులకు సదా సేవ, వారి యజమాని గుర్తుంటారో అలా సత్కమైన విశ్వ సేవాధారి పిల్లలకు కూడా తండ్రి మరియు సేవలు తప్ప ఇంకేమీ గుర్తుండదు. దీని ద్వారానే ఏకరస స్థితిలో ఉండే అనుభవమవుతుంది. వారికి ఒక్క తండ్రి రసము(ధ్యాస) తప్ప మిగిలిన అన్ని రసాలు నీరసమనిపిస్తాయి. ఒక్క తండ్రి రసము అనుభవమైనందున వారికి దేనికీ ఆకర్షింపబడరు. ఇలా ఏకరస స్థితిలో ఉండు తీవ్ర పురుషార్థమే ఇతర అన్ని ఆకర్షణల నుండి ముక్తులుగా చేస్తుంది. ఇదే శ్రేష్టమైన గమ్యము.

స్లోగన్ :- “ నాజాకు వరిస్థితుల పేపర్ లో(వరీక్షలో) పాస్ కావాలంటే మీ స్వభావాన్ని

శక్తిశాలిగా చేసుకోండి ”